

---

sarasvatIstotram bRihaspativirachitaM

श्रीसरस्वतीस्तोत्रं बृहस्पतिविरचितं

Document Information



---

Text title : sarasvatIstotram

File name : sarasvatistotrabrihaspati.itx

Category : devii, sarasvatI, stotra, devI

Location : doc\_devii

Author : Brihaspati

Proofread by : Ravin Bhalekar ravibhalekar at hotmail.com

Description-comments : rUdrayAmala. From stotrArNavaH 08-21

Latest update : June 11, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 11, 2024

*sanskritdocuments.org*

---

## ಶ್ರೀಸರಸ್ವತೀಸ್ತೋತ್ರಂ ಬೃಹಸ್ಪತಿವಿರಚಿತಂ



ಶ್ರೀಗಣೇಶಾಯ ನಮಃ .

ಬೃಹಸ್ಪತಿರುವಾಚ -

ಸರಸ್ವತಿ ನಮಸ್ಯಾಮಿ ಚೇತನಾಂ ಹೃದಿ ಸಂಸ್ಥಿತಾಂ .  
ಕಂಠಸ್ಥಾಂ ಪದ್ಮಯೋನಿಂ ತ್ವಾಂ ಹ್ರೀಂಕಾರಾಂ ಸುಪ್ರಿಯಾಂ ಸದಾ .. 1..  
ಮತಿದಾಂ ವರದಾಂ ಚೈವ ಸರ್ವಕಾಮಫಲಪ್ರದಾಂ .  
ಕೇಶವಸ್ಯ ಪ್ರಿಯಾಂ ದೇವೀಂ ವೀಣಾಹಸ್ತಾಂ ವರಪ್ರದಾಂ .. 2..  
ಮಂತ್ರಪ್ರಿಯಾಂ ಸದಾ ಹೃದ್ಯಾಂ ಕುಮತಿದ್ಧಂಸಕಾರಿಣೀಂ .  
ಸ್ವಪ್ರಕಾಶಾಂ ನಿರಾಲಂಬಾಮಜ್ಞಾನತಿಮಿರಾಪಹಾಂ .. 3..  
ಮೋಕ್ಷಪ್ರಿಯಾಂ ಶುಭಾಂ ನಿತ್ಯಾಂ ಸುಭಗಾಂ ಶೋಭನಪ್ರಿಯಾಂ .  
ಪದ್ಮೋಪವಿಷ್ಟಾಂ ಕುಂಡಲಿನೀಂ ಶುಕ್ಲವಸ್ತ್ರಾಂ ಮನೋಹರಾಂ .. 4..  
ಆದಿತ್ಯಮಂಡಲೇ ಲೀನಾಂ ಪ್ರಣಮಾಮಿ ಜನಪ್ರಿಯಾಂ .  
ಜ್ಞಾನಾಕಾರಾಂ ಜಗದ್ವಿಷಾಂ ಭಕ್ತವಿಘ್ನವಿನಾಶಿನೀಂ .. 5..  
ಇತಿ ಸತ್ಯಂ ಸ್ತುತಾ ದೇವೀ ವಾಗೀಶೇನ ಮಹಾತ್ಮನಾ .  
ಆತ್ಮಾನಂ ದರ್ಶಯಾಮಾಸ ಶರದಿಂದುಸಮಪ್ರಭಾಂ .. 6..

ಶ್ರೀಸರಸ್ವತ್ಯುವಾಚ -

ವರಂ ವೃಣೀಷ್ವ ಭದ್ರಂ ತ್ವಂ ಯತ್ತೇ ಮನಸಿ ವರ್ತತೇ .

ಬೃಹಸ್ಪತಿರುವಾಚ -

ಪ್ರಸನ್ನಾ ಯದಿ ಮೇ ದೇವಿ ಪರಂ ಜ್ಞಾನಂ ಪ್ರಯಚ್ಛ ಮೇ .. 7..

ಶ್ರೀಸರಸ್ವತ್ಯುವಾಚ -

ದತ್ತಂ ತೀ ನಿರ್ಮಲಂ ಜ್ಞಾನಂ ಕುಮತಿದ್ಧಂಸಕಾರಕಂ .  
ಸ್ತೋತ್ರೇಣಾನೇನ ಮಾಂ ಭಕ್ತ್ಯಾ ಯೇ ಸ್ತುವಂತಿ ಸದಾ ನರಾಃ .. 8..  
ಲಭಂತೇ ಪರಮಂ ಜ್ಞಾನಂ ಮಮ ತುಲ್ಯಪರಾಕ್ರಮಾಃ .  
ಕವಿತ್ವಂ ಮತ್ಪ್ರಸಾದೇನ ಪ್ರಾಪ್ನುವಂತಿ ಮನೋಗತಂ .. 9..  
ತ್ರಿಸಂಧ್ಯಂ ಪ್ರಯತೋ ಭೂತ್ವಾ ಯಸ್ತ್ವಿಮಂ ಪಠತೇ ನರಃ .  
ತಸ್ಯ ಕಂಠೇ ಸದಾ ವಾಸಂ ಕರಿಷ್ಯಾಮಿ ನ ಸಂಶಯಃ .. 10..  
.. ಇತಿ ಶ್ರೀರುದ್ರಯಾಮಲೇ ಶ್ರೀಬೃಹಸ್ಪತಿವಿರಚಿತಂ ಸರಸ್ವತೀಸ್ತೋತ್ರಂ

ಸಂಪೂರ್ಣಂ ..

Proofread by Ravin Bhalekar ravibhalekar@hotmail.com

There is a similar version from stotrArNavaH 08-21

ಶ್ರೀಸರಸ್ವತೀಸ್ತೋತ್ರಂ ಸಿದ್ಧಸಾರಸ್ವತಂ

ಬೃಹಸ್ಪತಿರುವಾಚ-

ಸರಸ್ವತಿ ನಮಸ್ಯಾಮಿ ಚೇತನಾಹೃದಿ ಸಂಸ್ಥಿತಾಂ .  
 ಕಂಠಸ್ಥಾಂ ಪದ್ಮಯೋನೇಸ್ತ್ವಾಂ ಹ್ರೀಂ ಹ್ರೀಂಕಾರಪ್ರಿಯಾಂ ತಥಾ .. 1..  
 ಮತಿದಾಂ ವರದಾಂ ಚೈವ ಸರ್ವಕಾಮಫಲಪ್ರದಾಂ .  
 ಕೇಶವಸ್ಯ ಪ್ರಿಯಾಂ ಭಾಯೋಂ ವೀಣಾಹಸ್ತಾಂ ವರಪ್ರದಾಂ .. 2..  
 ಹೀ ಹೀ ಮಂತ್ರಾಂಪ್ರೇಯಾಂ ಹೃದ್ಯಾಂ ಕುಮತಿದ್ವಂಸಕಾರಿಣೀಂ .  
 ಸ್ವಪ್ರಕಾಶನಿರಾಲಂಬಾಮಜ್ಞಾನತಿಮಿರಾಪಹಾಂ .. 3..  
 ಮೋಭಪ್ರದಾಂ ಶುಭಾಂ ನಿತ್ಯಾಂ ಶುಭದಾ ಭುವನಪ್ರಿಯಾಂ .  
 ಪದ್ಮಸ್ಥಿತಾಂ ಕುಂಡಲಿನೀ ಶುಕ್ಲವಸ್ತ್ರಾಂ ಮನೋರಮಾಂ .. 4..  
 ಆದಿತ್ಯಮಂಡಲೇ ಲೀನಾಂ ಪ್ರಣಮಾಮಿ ಜನಪ್ರಿಯಾಂ .  
 ನಿತ್ಯವಾಸಸ್ಥಿತಾಂ ದೇವೀಂ ವಾಗೀಶೇನ ಮಹಾತ್ಮನಾ .. 5..  
 ಆತ್ಮಾನಂ ದರ್ಶಯಾಮಾಸ ಶರದಿಂದುಸಮಪ್ರಭಾ .  
 ವರಂ ವೃಣೇಷ್ವ ಭದ್ರಂ ತೇ ಯತ್ರೇ ಮನಸಿ ವರ್ತತೇ .. 6..

ಬೃಹಸ್ಪತಿರುವಾಚ-


ಪ್ರಸನ್ನಾ ಭವ ಹೇ ದೇವಿ ದಿವ್ಯಜ್ಞಾನಂ ಪ್ರಯಚ್ಛ ಮೇ .  
 ಸರಸ್ವತ್ಯುವಾಚ-

ವರ್ತತೇ ನಿರ್ಮಲಂ ಜ್ಞಾನಂ ಕುಮತಿದ್ವಂಸಕಾರಕಂ .  
 ಸ್ತೋತ್ರೇಣಾನೇನ ಯೋ ಭಕ್ತ್ಯಾ ಮಾಂ ಸ್ತುವಂತಿ ಸದಾ ನರಃ .. 7..  
 ತ್ರಿಸಂಧ್ಯಂ ಪ್ರಯತೋ ಭೂತ್ವಾ ಯಃ ಸ್ತುತಿ ಪಠತೇ ತಥಾ .  
 ತಸ್ಯ ಕಂಠೇ ಸದಾ ವಾಸಂ ಕರಿಷ್ಯಾಮಿ ನ ಸಂಶಯಃ .. 8..  
 ಪ್ರಥಮಂ ಭಾರತೀ ಚೈವ ದ್ವಿತೀಯಂ ತು ಸರಸ್ವತೀ .  
 ತೃತೀಯಂ ಶಾರದಾ ದೇವೀ ಚತುರ್ಥಂ ಕಂಸಮರ್ದನೀ .. 9..  
 ಪಂಚಮಂ ತು ಜಗನ್ಮಾತಾ ಷಷ್ಠಂ ಚೈವ ತು ಪಾರ್ವತೀ .  
 ಸಪ್ತಮಂ ಚೈವ ವಾರಾಹೀ ಹೃಷ್ಯಮಂ ಬ್ರಹ್ಮಚಾರಿಣೀ .. 10..  
 ನವಮಂ ಚೈವ ಕಾಮಾಕ್ಷೀ ದಶಮಂ ಬ್ರಹ್ಮಪುತ್ರಿಕಾ .  
 ಏಕಾದಶಂ ತು ಲಕ್ಷ್ಮೀಸ್ತು ದ್ವಾದಶಂ ಸುರಸುಂದರೀ .. 11..

ದ್ವಾದಶೈತಾನಿ ನಾಮಾನಿ ತ್ರಿಸಂಧ್ಯಂ ಯಃ ಪಠೇನ್ನರಃ .  
 ತಸ್ಯ ಸಾರಸ್ವತಂ ಚೈವ ಷಣ್ಮಾಸಾದೇವ ಸಿದ್ಧತಿ .. 12..  
 ಸಿದ್ಧಸಾರಸ್ವತಂ ಸಿದ್ಧಸಾರಸ್ವತಂ ನಾಮ ಸ್ತೋತ್ರಂ ವಕ್ಷ್ಯೇಽಹಮುತ್ತಮಂ .  
 ಉಮಾ ಚ ಭಾರತೀ ಭದ್ರಾ ವಾಣೀ ಚ ವಿಜಯಾ ಜಯಾ .. 13..  
 ವಾಣೀ ಸರ್ವಗತಾ ಗೌರೀ ಕಾಮಾಕ್ಷೀ ಕಮಲಪ್ರಿಯಾ .  
 ಸರಸ್ವತೀ ಚ ಕಮಲಾ ಮಾತಂಗೀ ಚೇತನಾ ಶಿವಾ .. 14..  
 ಕ್ಷೇಮಂಕರೀ ಶಿವಾನಂದೀ ಕುಂಡಲೀ ವೈಷ್ಣವೀ ತಥಾ .  
 ಐ ಇಂದ್ರೀ ಮಧುಮತೀ ಲಕ್ಷ್ಮೀರ್ಗಿರಿಜಾ ಶಾಂಭವಾಂಬಿಕಾ  
 ತಾರಾ ಪದ್ಮಾವತೀ ಹಂಸಾ ಪನವಾಸಾ ಮನೋನ್ಮಣೀ .  
 ಅಪರ್ಣಾ ಲಲಿತಾ ದೇವೀ ಕೌಮಾರೀ ಕಬರೀ ತಥಾ .. 16..  
 ಶಾಂಭವೀ ಮುಮುಖೀ ನೇತ್ರೀ ತ್ರಿನೇತ್ರೀ ವಿಶ್ವರೂಪಿಣೀ .  
 ಆರ್ಯಾ ಮೃಡಾನೀ ಹೀಂಕಾರೀ ಸಾಧನೀ ಸುಮನಾಶ್ಚ ಹಿ .. 17..  
 ಸೂಕ್ಷ್ಮಾ ಪರಾಪರಾ ಕಾರ್ತಸ್ವರವರ್ಣಾ ಹರಿಪ್ರಿಯಾ .  
 ಜ್ವಾಲಾಮಾಲಿನಿಕಾ ಚರ್ಚಾ ಕನ್ಯಾ ಚ ಕಮಲಾಸನಾ .. 18..  
 ಮಹಾಲಕ್ಷ್ಮೀರ್ಮಹಾಸಿದ್ಧಿಃ ಸ್ವಧಾ ಸ್ವಾಹಾ ಸುಧಾಮಯೀ .  
 ತ್ರಿಲೋಕಪಾವನೀ ಭೀ ತ್ರಿಸಂಧ್ಯಾ ತ್ರಿಪುರಾ ತ್ರಯೀ .. 19..  
 ತ್ರಿಶಕ್ತಿಸ್ತ್ರಿಪುರಾ ದುರ್ಗಾ ಬ್ರಾಹ್ಮೀ ತ್ರೈಲೋಕ್ಯಮೋಹಿನೀ .  
 ತ್ರಿಪುಷ್ಪರತ್ರಿವರ್ಗಾದೌ ತ್ರಿವರ್ಣಾ ತ್ರಿಸ್ವಧಾಮಯೀ .. 20..  
 ತ್ರಿಗುಣಾ ನಿರ್ಗುಣಾ ನಿತ್ಯಾ ನಿರ್ವಿಕಾರಾ ನಿರಂಜನಾ .  
 ಕಾಮಾಕ್ಷೀ ಕಾಮಿನೀ ಕಾಂತಾ ಕಾಮದಾ ಕಲಹಂಸಗಾ .. 21..  
 ಸಹಜಾ ಕಾಲಜಾ ಪ್ರಜ್ಞಾ ರಮಾ ಮಂಗಲಸುಂದರೀ .  
 ವಾಗ್ವಿಲಾಸಾ ವಿಶಾಲಾಕ್ಷೀ ಸರ್ವವಿದ್ಯಾ ಸುಮಂಗಲಾ .. 22..  
 ಕಾಲೀ ಮಹೇಶ್ವರೀ ಚೈವ ಭೈರವೀ ಭುವನೇಶ್ವರೀ .  
 ಅಷ್ಟೋತ್ತರಶತಂ ನಾಮ್ನಾಂ ವಾಗ್ಭೃತಿಳ ಚಪುರಾರ್ಜಿತಂ .. 23..  
 ತ್ರಿಸಂಧ್ಯಂ ಕೀರ್ತಯೇದ್ಯಸ್ತು ಸರ್ವಸಿದ್ಧಿಂ ಲಭೇತ ಸಃ .  
 ಆಯುರಾರೋಗ್ಯಮೈಶ್ವರ್ಯ ಸುಖ ಸಂಪತ್ತಿವರ್ಧನಂ .. 24..  
 ಷಟ್ಕರ್ಮಸಿದ್ಧಿದಂ ಸ್ತೋತ್ರಂ ಸಾಕ್ಷಾತ್ಪ್ರೈಲೋಕ್ಯಮೋಹನಂ .  
 ಸಿದ್ಧಸಾರಸ್ವತಂ ಚೈವ ಭವೇದ್ವಿಷಯನಾಶನಂ .. 25..  
 .. ಇತಿ ಶ್ರೀಸರಸ್ವತೀಸ್ತೋತ್ರಂ ಸಿದ್ಧಸಾರಸ್ವತಂ ಸಂಪೂರ್ಣಂ ..

——  
*sarasvatIstotram bRihaspativirachitaM*

pdf was typeset on June 11, 2024

——  
Please send corrections to [sanskrit@cheerful.com](mailto:sanskrit@cheerful.com)

